

मार्निंग डोगरी न्यूज़ बुलेटिन, समें. 09-20 Hrs

<><><><><><>

Headlines

- राष्ट्रपति द्रौपदी मुर्मू होरें गी पुर्तगाल दे दौरे दरान "Key to City of Lisbon" सम्मान कन्नै नवाजेआ गेआ।
- गृहमंत्री अमित शाह होरें आखेआ जे बन्ने दी राक्खी हिफाजत लेई बन्ने पर इलैक्ट्रानिक निगरान सरिस्ता लाया जा'रदा ऐ।
- डीजीपी नलिन प्रभात होरें आखेआ जे आतंकवाद सरबन्धी तंत्र ते ढांचे गी नश्ट कीता गेआ ऐ।
- बडगाम ते नगरोटा विधानसभा दे उप-चुनां लेई तैआरियां जारी।
- जंगले दी अग्ग पर काबू पाने लेई सरकार संयुक्त नियंत्रण कक्ष कायम करोग।

<><><><><><>

President-Portugal Visit

राष्ट्रपति द्रौपदी मुर्मू होरें गी पुर्तगाल दे लिस्बन शेहरे दी नामवर "सम्मान दी कुंजी" प्रदान कीती गई। एह उंदे पुर्तगाल दौरे दा सब्बने शा खास पल ऐ ते एह सम्मान जेहड़ा लिस्बन शैहर दा सब्बने शा बड्डा सम्मान ऐ, उनेंगी लिस्बन दे मेयर कारलोस मेडस होरें प्रदान कीता। राष्ट्रपति मुर्मू होरें इस समारोह च लोकें गी संबोधन करदे होइ आखेआ जे भारतीय समुदाय पुर्तगाल च चौथे नंबर उप्पर सब्बने शा मती गिनतरी आला मुख्य ऐ। दौनें मुख्खें दी संस्कृतिदे तालमेल गी दर्शादा ऐ। अपने संबोधन च मुर्मू होरें वसुधैव कुटुम्बकम दे सिद्धांत आले भारत दे दृष्टिकोण दे बारे बी गल्लबात कीती ते आखेआ 2047 तोड़ी विकसित भारत दा निर्माण कीता जाग, जेहदे लेई पुर्तगाल गी विश्वास आले भागीदार दे रूपै च दिखेआ जाग। राष्ट्रपति द्रौपदी मुर्मू होरें आखेआ.....

<><><><><><>

HM-Elec Sunveillance

केन्द्रीय गृहमंत्री अमित शाह होरें आखेआ जे सरकार मुख्खे दे बन्ने गी सुरक्षत करने लेई इलैक्ट्रानिक निगरान सरिस्ता ला'रदी ऐ। एहउदे कन्नै जमीन हेठ बनी दी सुरंगें दा पता लाने ते उनेंगी नश्ट करने च मदद थ्होग। एहदे कन्नै बन्ने पारा थमां होने आली घुसपैठ कन्नै निबड़ने च मदद थ्होग।

उनें आखेआ जे इस तकनीक कन्नै पुज्ज बधोग ते एहदे कन्नो कन्नी जमीन हेठ आली सुरंगे दा पता लाने, उनेंगी नश्ट करने च बी मदद थहोग। आकाशवाणी दे जम्मू संवाददाता दी रिपोर्ट मूजब कठुआ जिले दे हीरानगर सेक्टर आले अंतर्राष्ट्रीय बन्ने कन्ने लगदी अगेत्री चौकी "विनय" कश बीएसएफ कर्मिं गी संबोधत कीता। उनें बले दे योगदान दी सराहना कीती ते चुनौतीपूर्ण हालात च अपनी ड्यूटी गी अंजाम देने लेई उंदी सिफ्त कीती।

<><><><><><>

DGP

पुलस महानिदेशक नलिन प्रभात होरें आखेआ जे जम्मू कश्मीर च आतंकवादी सरबंधी तंत्र उनेंगी साथ सैहयोग उपलब्ध करोआने आले ढांचे गी नश्ट कीता गेआ ऐ। आकाशवाणी दे जम्मू संवाददाता नै जानकारी दित्ती ऐ जे गृहमंत्री अमित शा हुंदी जीरो टैरर यानि आतंकवाद गी दना बी बर्दाश्त नेई करने आली रणनीति गी सरहांदे होई डीजीपी होरें आखेआ जे जिसलै तोड़ी जम्मू कश्मीर च आतंकवाद पूरी चाल्ली खत्म नेई होई जंदा, उसलै तोड़ी सुरक्षात्मक शांति कन्नै नेई बौहगन। नलिन प्रीात होरें एह गल्ल कल गृहमंत्री हुंदे आस्सेआ 11 शहीदे दे परोआर आलें गी नियुक्ति पत्र भेंट करने मगरा इक किट्ट गी संबोधत करदे होई आक्खी। एह नियुक्ति पत्र राजभवन जम्मू च इक विशेष कार्यक्रम दरान दित्ते गे। डीजीपी होरें आखेआ जे 1989 थमां हुनै तगर आतंकवाद खलाफ इस लड़ाई च 1 जहार 614 पुलस कर्मिं जिंदे च 515 एसपीओ बी शामिल न। अपने जिंदू दा बलिदान दित्ता ऐ।

<><><><><><>

Sports Minister

युवा सेवाएं ते खेड्डें सरबंधी मंत्री सतीश शर्मा होरें के.सी.पब्लिक स्कूल च 4 नमें पिकलवाल कोर्ट ते के.सी. स्पोर्टस क्लब च इक आउटडोर बाक्स क्रिकेट मैदान दा उदघाटन कीता। इस मौके पर बोलदे होई मंत्री होरें के.सी. पब्लिक स्कूल ते के.सी.स्पार्टस क्लब दा जम्मू च भलेया अज्जै कल्लै दिएं तकनीकें कन्नै लैस 2 नमीं खेड्ड सुविधा आन्नने लेई उंदे जतनें दी सराहना कीती। उनें आखेआ जे स्कूल ते स्पोर्टस क्लब दे खेड्ड परिसरें च पैहले गे विश्व सतह दिएं इंडोर ते आउटडोर खेड्डें सरबंधी सुविधा मजूद न जिंदे च क्रिकेट, फुटबाल, बास्केटबाल, नेटबाल, वालीबाल, लान टेनिस, बैडमिंटन, टेबल टेनिस, स्काश ते स्वीमिंग बगैरा शामिल न। हुन 2 नमीं खेड्ड सुविधाएं कन्नै खेड्ड सरिस्ते च होर मती बेहतरी औग।

<><><><><><>

DIET Ramban

रामबन दे शिक्षा ते सिखलाई सरबंधी जिला इदारे डाईट आस्सेआ हाल च जिले च सांइस प्रदर्शनी दा सरिस्ता कीता गेआ। एहदा आयोजन पीएम श्री स्कीम तैहत होआ। एह केन्द्र प्रायोजित जतन ऐ जेहदा मकसद मजूदा स्कूलें गी होर बेहतर करना, सारे बच्चें लेई सुरक्षत, व्यवस्थित ते शिक्षा लेई पूरा पराता सरिस्ता उपलब्ध करोआना ऐ। पीएम श्री स्कूल गी राष्ट्रीय शिक्षा नीति 2020 दी अमलावरी लेई डिजरइन कीता गेआ ऐ। डाईट इस स्कीम गी पूरी चाल्ली लागू करने लेई लगातार कम्म करा'रदी ऐ। इस बारे होर जानकारी दिंदे होई डाईट रामबन दे जिला सतह दे मास्टर ट्रेनर शाह नवाज गनी होरें आखेआ.....

<><><><><><><>